

СЯЛЯНСКАЯ НІВА

ОРГАН БЕЛАРУСКАГА СЯЛЯНСКАГА САЮЗУ

Выходзе два разы у тыдзень — у сераду і у суботу нараніцы.

Адрэс Рэдакцыі й Адміністрацыі: ВІЛЬНЯ,
ПОЛАЦКАЯ 4. — (WILNO, POLSKA 4).
Рэдакцыя адчынена штодня ад 9 да 3 га-
дзіны апрача сьвята.
Рэдактар прыймае ад 12 да 2 гадз.

Падпіска:

на адзін месяц — 1 зал., на 3 месяцы — 2 зал.,
на 6 месяцаў 4 зал., на год — 8 зал.
Для заграшчы у дваі даражэй.
Аплата надрукаваннага залежыць ад рэдакцыі.

Цана абвестак:

на 1-ай старонцы 30 гр., 2 і 3-ай — 25 гр. і на
4-ай — 20 гр. за радок дробнага друку у вад-
най палосцы. Жадаючыя іншых абвестак павін-
ны звярнуцца да Адміністрацыі.

Самаўрадавыя законы ў Адмі- ністрацыйнай Комісыі Сойму.

У 1923 годзе эндэка-Вітасоўскі ўрад падаў у Сойм праекты самаўрадавых зако-
наў. Гэтыя праекты былі адумьсьле ські-
раваны проці нацыянальных меншасьцяў
і асабліва проці Беларусаў, Украінцаў і
Ліцьвіноў як тэрыторыяльных меншасьцяў.
Якіх толькі там, у гэтых праектах аграни-
чэньняў ня было!

Хацелі ўвясці „pluralność“, гэта зна-
чыць няроўнасьць, даць „пэўным“ грама-
дзянам дадатковыя галасы і то аж чатыры.
Глянем, каму давалі дадатковыя галасы?

Права на дадатковы голас меў-бы
ўраднік, той хто служыў у польскім войску,
хто ўмее чытаць і пісаць папольску і хто
мае чацьвёра дзяцей. Дык бачым, што Бе-
ларус ня мог-бы скарыстаць з ніводнага з да-
датковых галасоў, бо ў войску ня служыў,
папольску чытаць і пісаць ня ўмее, дзяр-
жаўным ураднікам не зьяўляецца, бо не
прыймаюць на службу. А калі нехта, а мо-
жа нават такіх і многа ёсьць, што маюць
па чацьвёра дзетак, але каб давясьці гэта,
трэба было-б дастаць мэтрыкі, якіх перш
за ўсё шмат дзе няма, бо вывезены ў вай-
ну, а падругое за кожную мэтрыку трэба
было-б плаціць 5 зал., а значыць разам 20
зал. На такія выдаткі селянін ня можа са-
бе пазволіць і праектадаўцы самаўрадавых
законаў гэта вельмі добра разумелі. З гэ-
тага ўсяго выходзе, што ў Беларусі адзін
Паляк чыноўнік быў-бы варт чатырох Бе-
ларусоў.

Праекты самаўрадавых законаў хацелі
ўвясці яшчэ прафэсыянальных валасных
„войтаў“; гэта значыць, што раз зацьвер-
джаны старастай, старшыня воласьці павін-
нен быць ня менш як 8 год, а калі надый-
дзе час яго зьмены, то воласьць абавязкава
павінна плаціць такому войту заўсёдную
пэнсыю (эмэрытуру) праз увесь час аж да
яго сьмерці, калі яго другі раз ня выбралі.
Ды ці мала якіх у тым праекце было яшчэ
красак на Беларусоў.

Усё гэта было-б вельмі кепска нам, але
ня зусім добра і польскаму селяніну і ра-
ботніку. Вачачы перад сабою такую небя-
спечнасьць, ППС і Вызваленцы тады звяр-
нуліся да прадстаўнікоў нацыянальных мен-
шасьцяў, з прапазыцыяю, каб не далусь-
ціць правясьці такія законы; адбываліся
прыватна нарады з т. зв. польскаю лья-
віцаю і прадстаўнікамі нацыянальных мен-
шасьцяў. Прышлі ўсе да таго пераканань-
ня, што чым маюць быць такія нягодныя
законы, ляпей няхай ня будзе ніякіх. Як па-
станавілі, так і зрабілі, сталі ўсе разам са-
батаваць гэтыя законы ў Адміністрацыйнай
Комісыі. Хоць у Комісыі была й больш-
шасьць эндэкаў і Вітасоўцаў, аднак аб-

†

Студэнт мэдыцыны й філёзофіі Праскага Карале-
вага Унівэрсытэту, былы вучыцель беларускі
у Случчыне

АЛЯКСЕЙ ДЗІЛЕНДЗІК

памер селета 9 лістападу у Празе чэскай, пахаваны
на Альшанскіх могілках 13-га лістападу.

Чэсьць Ягонай памяці!
Абнятыя смуткам сабры-таварышы.

Сьв. пам. Аляксей Дзілендзік.

Аляксей Дзілендзік паходзіў з Случчыны
і быў тамака вучыцелем у пачаткавай школе.
Ён скончыў быў вучыцельскаю сэмінарыю, а як
Беларус і пры тым селянін, знаў нішто беларус-
каю мову. Ляпей навучыўся беларускай лі-
тэратурнай мовы і пазнаёміўся з рухам беларускім
улетку 1920 г. на курсах беларусаведы
для вучыцеляў Случчыны.

Ён ня мог супакойне глядзець на зьдзекі,
што творацца над братамі ягоньмі. Як вучы-
цель, Ён бачыў што Яго прынукаюць вучыць
дзедзі ня таго, што трэба, што прынукаюць вучыць
у такім дусе, каб дзедзі зрабіліся непрыя-
цельмі сваіх бацькоў, братоў, сёстраў і ўсяго
свайго народу. Ён ня мог перанясьці кірунку
гэтага вучэньня і затое быў запісаны ў школь-

струкцыяю ўдалося затрымаць гэныя зако-
ны аж да гэтуй. Абструкцыю рабілі даволі
доўга. Тры месяцы адбывалася паседжань-
не амаль што ня штодзень, як толькі ня
было Сойму. Але паслы з т. зв. льявіцы ці
„меншасьцяў“ бралі слова і гаварылі сабе
дзьве ці тры гадзіны, дык адно паседжань-
не і прагаворыць такі пасол, а на заўтра
тое самое робіць другі і так далей. Паба-
чыла правіца, што нічога з гэнага ня вый-
дзе перарвала зусім працу над гэнымі зако-
намі і так гэныя законы аставаліся проек-
там аж да 1926 году, ляжалі, як кажуць,
пад сукном. Урад у 1926 годзе гэтыя про-
екты з Сойму ўзяў назад, перарабіў іх, але
так, што нічога не палепшала і зноў па-
даў на разгляд Сойму. Тады ўсе польскія
партыі як правіца, так і льявіца, сталі вась-
ці між сабою гутаркі каб знайсьці компро-
міс, але ўжо туды не запрасілі прадстаўні-
коў нацыянальных меншасьцяў і там пэпэс
Явороўскі і эндэк Казлоўскі пры пасярэд-
ніцтве вызваленца Путка, дужа добра пага-
дзіліся, але на нашай скуру. Сёдня, ня слу-
хаючы голасу меншасьцяў, зь вялікім пасьпе-
хам праводзяць самаўрадавыя законы, катор-
рыя будуць выглядаць вельмі куртата і нам
Беларусам самаўрадаў ня будзе. Аб тым,

най улады на чорнаю дошку. Пачаліся розныя
прычэпкі, быў узьдзяны Ён пад нагляд, пасы-
паліся дзіўныя загады, якіх пасьцівы чалавек
ня ўходзячы ў компроміс з сваім сумленьнем
ня мог перанясьці і споўніць. Праца ягоная
стала Яму немагчымай. Каб не калечыць дзедзі
дзеля куска хлеба, Ён змушаны быў кінуць гэ-
таю працу і эміграваць заграшчы. Спачатку Ён
апынуўся ў Зах. Беларусі, дзе дазнаў на сабе
ўсе мучэньні, якія перажываюць Беларусы ад
польскай улады Месца Яму ў Заходняй Бела-
русі ня было і Ён эмігруе з Бацькаўшчыны—
Беларусі на чужыню — у чэскаю Прагу.

Прыехаўшы ў Прагу, Ён горача кінуўся
папаўняць асьвету, каб, дачакаўшыся лепшых
варункаў, вярнуцца ў роднаю старонку з боль-
шай ведай.

Каб магчы паступіць на ўнівэрсытэт, мусіў
здабыць матуру. Дзеля гэтага паступіў на ма-

як канчальна выглядаюць гэтыя законы
яшчэ напішым, а пакуль што падаем у нізе
протэст усіх прадстаўнікоў нацыянальных
меншасьцяў, каторы найвыразней кажа як
праводзяцца для нас і бяз нас законы.

Ярэмч.

ПРОТЭСТ.

„Ад імя сяброў Адміністрацыйнае Ко-
місыі, прадстаўляючых клябы нацыяналь-
ных меншасьцяў, протэстуем проці сьстэма-
тычнага ламаньня рэгулямінаў пры разгля-
даньні самаўрадавых уставаў. Асабліва про-
ці паседжаньняў, якія адбываюцца без за-
гадзя даручаных друкаў, аб тым што ёсьць
прадметам разгляду. Дзеля гэтага ня сьд-
нянішнім паседжаньню аграшчымаем да брань-
ня ўчасьця з інфармацыйным характарам,
а ў галасаваньні ня возьмем учасьця, ўва-
жаючы гэтае паседжаньне за нефармальнае
і дзеля гэтага нямаючае права выносьць па-
становы“.

Гэты протэст падпісалі паслы:

Ф. Ярэмч (Бел. Пас. Клюб).

С. Казіцкі (Украінскі Клюб).

Інслэр (Жыдоўскае Кола).

Караў (Нямецкі Клюб).

туральныя курсы пры Украінскай Гаспадарскай Акадэміі ў Падзебралдах. Дастаўшы матуру, спачатку Ён паступіў на філэзофічны факультэт, бо надта Яго цікавіла філэзофія; гораца ўзяўся за працу і праца пайшла. Аднак задумаўшыся на тым, што ў беларускіх вёсках шмат людзей умірае з нястачы лекарскай помачы, што хворы ніколі дохтара ня бачыць у вочы, бо дохтарпан—ня хоча ехаць да беднага беларускага сялянна, які ня можа дарага заплаціць, ен праз паўгоду наважыў, што мала быць толькі філэзофам і педагогам, каб быць карысным свайму народу — трэба быць яшчэ й дохтарам, дык і паступіў яшчэ на мэдыцынскі факультэт і таксама гораца ўзяўся за працу. Такім парадкам Ён апынуўся на двух факультэтах. У дзень слухаў лекцыі, а ўночы гатаваўся да экзаменаў.

І вучыўся Ён вельмі добра. Пасьпяваў усюды. Будучы добрым мэдыкам, Ён адначасна быў адным з найлепшых філэзофаў і літаратурных крытыкаў нашых у Празе.

„Мала есьці, мала спаць, але шмат працаваць“ — сталася Ягоным лэзунгам. Але прырода сказала сваё станаўчкое слова і за якісь час Ён захварэў на сухоты. Але дзе там лячыцца, калі час не чакае, калі міліёны Беларусуаў стогнуць пад чужым ярмом розных акупантаў—і Ён, слаба лечачыся, далей працуе. Тымчасам матэр'яльны сярэдкі ягоня слабуюць. Каб паправіць іх, Ён улётку кідаецца на працу пры будоўлі дамоў, працу фізычную цяжкую, у кожным выпадку непасильную для яго надломленага ўжо арганізму. Ізноў знайшоў сабе лэзунг—у дзень насіць цэглы а ўночы вучыцца—добра есьці няма калі, дый грошы не хапае. Але прырода сказала тут ужо сваё апошняе слова. Зваліла яго ў ложак. Да самога апошняга момэнтэ ен гаварыў больш аб братоў Беларусуах, чым аб сабе. Пахавалі яго 13. XI. 26.

Нябошчык быў шчырым сынам здаровай, незапавананай вёскі беларускай. Ён адзначаўся вырабленым характарам і высокай моральнай чысьцінёй. Разам з гэтым Ён быў сьвядомым Беларусам, запраўдным патрыётам свае Бацькаўшчыны, патрыётам кансэквэнтным ува ўсіх вялікіх і дробных справах. Сьмерцэй яго беларускі рух шмат страціў.

Дык які жалэ, што сьв. п. Аляксей Дзілендзік скончыў без пары сваё жыцьцё. Пахаваны Ён на Праскіх Альпанскіх могілках, далёка ад свае роднай зямелькі—аплаканы сваімі таварышамі, такімі самымі няшчаснымі беларускімі эмігрантамі—інтэлігэнтамі, якія жывуць у тых самых варунках і з тымі самымі лэзунгамі, якімі і Ён жыў. „Недаедаць, недасыпаць—шмат працаваць“.

Эмігрант.

Падавайце дэкларацыі на беларускія ўрадовыя школы!

Дэкларацыі і ўсе інструкцыі на жаданьне высылае:

- а) Беларускі Інстытут Гаспадаркі й Культуры (Wilno, Zawalna 7 m. 8) і
б) Т-ва Беларускай Школы (Wilno, ul. Św. Anny 2.

Маленькі фэльетон.

ТАРАС КАЕЦЦА.

У соймавых кулуарах жыцьцё памалу замірала і толькі паслы, што спазьніліся, амаль што ня бегам сыпаліся на фракцыйныя паседжаньні і нарушалі гатовую ўжо зусім запанаваць цішыню. І ў накой Клюбэ „Грамады“ гэтак сама было ціха, але тут адбывалася нейкая напружанасьць... Кіраўнікі гэтае фракцыі забраліся ўсе разам і абгаваравалі справу заўтрашняе лёяльнае прамовы пана Тараса. Тарасу й паслу Ракоўскаму, як і іншым з „найвышшых“ ізноў стацца лёяльнымі, калі гэтак яшчэ нядаўна яны былі навет прыхільнікамі—ня было трудна, але... вась гэтае самае „але“ і застаўляе іх ламаць галаву, сядзець дый маўчаць... Пан Тарас, як старшыня, пасярэдзіне, залажыў рукі ў кішэні і выцягнуўшы ногі, праз пэнсэ паглядаў на сваіх сяброў...

— Ну дык як-жа паны?... — нарэсьце перарваў ен гэннае маўчаньне... Пасол Ракоўскі неяк крануў, быццам глынуў штось шорсткае й зусім няпрыемнае, а пасол Мяцеліца толькі пакруціў свой вус, дый рука неяк нарвова пачала пастукаваць па сталае, але... маўчалі... Тарас ізноў паглядзеў на іх і закаціў вочы да гары, быццам замёр...

— Пана старшыня..., я маю пытаньне — падняўся з кутка пасол Маложын... але Тарас навет і ня абярнуўся, а толькі адмахнуўся рукой і той замоўк... і стала яшчэ цішэй, яшчэ напружаней...

Аўтономія Альзас-Лётарынгіі.

Альзас-Лётарынгія гэта край ля Рэйну з насяленьнем цяперака каля двух міліёнаў чалавекаў. Галоўнае места гэтага краю — Страсбург.

Альзас-Лётарынгія спрадвеку заселена Немцамі. З часам, просьле перамогі Францыі над Нямецчынаю, Альзас-Лётарынгія была адабрана ад Нямецчыны і прылучана да Францыі. За даўгі час быцьця ў францускім гаспадарстве Альзас-Лётарынгія вельмі пафранцузана. Дзеля гэтага калі, просьле перамогі Нямецчыны над Францыяй у 1871 г., Альзас-Лётарынгія была вернэна назад да свае бацькаўшчыны-Нямецчыны, дык вялікая часць Альзасцаў лічыла сябе Французамі і ходалася проці нямецкага ўплыву. Калі просьле сусветнай вайны ў 1918 г. паводле вэрсальскага міру Альзас-Лётарынгія была ізноў прылучана да Францыі, дык здавалася, што цяпер ужо ў ёй нямецкага духу не астанецца.

Але ня так сталася, як здавалася. Дух народу жыве заўсёды і выціснуць яго ў наш час немагчыма. Немцы ня толькі не замярлі пад францускай уладаю, але энэргічна працавалі й ў апошні час салідарна й зарганізаваны дамагаюцца аўтономіі для Альзас-Лётарынгіі.

У маніфэсьце, выдадзеным з гэтае прычыны „Elsass-Lothringischer Heimatbund“ паміж іншым чытаем:

„Гэта заканадаўчая й адміністрацыйная аўтономія знайдзе свае прыроднае выражэньне ў сойме, абраным нашым народам і маючым права прымаць бюджэт, а таксама ў спаўняючай уладзе зь месцам быцьця ў Страсбургу. Сябры гэтае ўлады абраныя будуць з народу альзас-лётарынскага і будуць мусіць запэўніць сабе контакт з Францускім Гаспадарствам пасярэдніцтвам Парлямэнту ў Парыжу, якім адзіне ёсьць компэтэнтны ў агульна-францускіх справах.“

„Дамагаемса, каб нямецкая мова, як мова бацькаўская большасьці нашага насяленьня і адна зь першых моваў цівілізаванага сьвету, заняла ў грамадскім жыцьцю нашага краю належнае ей месца. У школах будзе яна пунктам выхаду, заўсёднай мовай выкладовай і прадметам вучэньня. Як такая, яна будзе зьмешчана ў праграме экзаменаў. У адміністрацыі й судох яна будзе ўжывацца адначасна й аднолькава з моваю французскай.“

„Дзеля нашага спачатнага права й прыпыну грамадзкай справядлівасьці, а таксама дзеля нашае апрычонасьці языковай, дамагаемса, каб нашыя родзічы, якія маняцца прадаваць на адміністрацыйнай службе, дасталі належнае ім месца ў адміністрацыі і ў упраўленьню гэтага краю. Адзіне яны будуць магчы навет на найвышшых становішчах, споўніць канечнаю працу адміністрацыйную, абцяжанаю вынятковым палажэньнем, у якім жывем. Адзіне яны будуць магчы звольніць нас напасьледак ад рэакцыйнага ўрадніцтва і ад гэтулькі несправядлівасьцяў, якія нам заўсёды прагражаюць“.

Хто-ж з нас Беларусуаў не разумее добра таго, што напісана ў гэтым маніфэсьце?... Хоць

— Ой, цяжка цяпер прадаваць — падумаў Тарас — калісь было лягчэй...

— Хо, хо, хо!... данэсься з суседняга пакою, дзе засядалі фракцыі „Сялянскага Саюзу“ й „Хадэкаў“ — і я вам кажу — чуўся чыйсь вясёлы голас — і пабачыце, што будзе пакаянае слова і будзе п. Антоні сабе ў Вільні хіхікаць у кулак, а тутакі малайцы Ваяводзкага адпяскаюць, як наяттыя...

Тараса аж перадзёрнула, а іншыя заварушыліся: „Зачынеце вы, Маложын, нарэсьце дзвєры добра... — закрычэў старшыня — і якое тамака маеце пытаньне?..“

— Выбачайце, пане Старшыня — ня сьме ла пачаў Маложын — я хацэў спытацца: калі будзе прамова лёяльная, дык як-жа зь нядаўнім з... „з дымам пажараў“ і...

— Тфу, дурны — вылаяўся Тарас — і палітык вы Маложын, скажу я вам, сьмешны...

Далі Бог не разумю — падняўся паскрубуючы патыліцу пасол Ракоўскі — і дзеля чаго гэтыя спрэчкі і не патрэбныя пытаньні... Справа зусім простая: мы лёяльныя, а што скажыць на гэта нашыя на вёсках... як яны адгукнуцца на прамову пана Тараса...

— Як што скажыць!... і Тарас ізноў закаціў вочы да гары...

— А я ведаю, пане Старшыня, што скажыць — ня ўтрымаўся Маложын.

— Ну кажы, калі ведаеш, але бяз дурніны... — А вась, як будзе — пачаў Маложын — мы папытаемса іх: а Грамаду маеце?!... — Маем — скажыць...

— А Грамада гурткі мае?! — Мае...

— А Гурткі сяброў маюць?! — Маюць...

Літоўскі сялянскі зьезд.

23 лістападу сёлета быў у Вільні зьезд літоўскіх земляробаў з Вільнскага вайводзтва. На зьездзе было 130 правамочных дэлегатаў ад воласьцяў і вёсак і каля 150 гасьцёў.

На зьездзе разглядаліся гэтакія важнейшыя справы.

1. Справа арганізаваньня саюзу літоўскіх земляробаў. Справу гэтую выясьняў аграром Керыловіч, стараючыся паказаць усе благія бакі таго, што літоўскія земляробы ў Вільнчыне дагэтуль ня маюць сваёй профэсыянальнай арганізацыі. Зьезд пастанавіў утварыць у Вільні Літоўскае Земляробскае Т-ва, каторае будзе магчы закладаць свае адзэдзелы й гурткі на провінцыі.

2. Другім важным пунктам была справа пазычковых таварыстваў. Пастанавлена закласьці ў Вільні банк дробных пазыкаў, каторы ўтварыць свае адзэдзелы ў мястэчках і вялікіх вёсках.

Разглядалася яшчэ справа арганізаваньня коопэратываў і рамесніцкіх арганізацыяў, але ў гэтых справах зьезд ня прыняў ніякіх рэзалюцыяў.

Дзеля ўжыцьцяўленьня сваіх пастаноў зьезд абраў комісію. Гэта-ж комісія да ўтварэньня Земляробскага Т-ва будзе наагул кіраваць усімі справамі літоўскіх земляробаў. Комісія складаецца з гэтакіх асобаў: гр. Станіслаў Шпак — старшыня, гр. Казімер Гайгалас і агр. Мацей Станкевіч — віцэ-старшыні, гр. Станіслаў Матэспайтэ — сэкрэтэр, агр. Керыловіч — кіраўнік усіх справаў спаўняючага комітэту комісыі, кс. Клеменс Малюкевіч — скарбнік. Рэшта сяброў комісыі пакуль што асталася без азначаных функцыяў.

Ад Беларускага Сялянскага Саюзу зьезд вітаў пасол Ф. Ярэміч.

Зьезд паказаў, што літоўскія земляробы хочунь і ўмеюць арганізавацца. А ў незалежнай Ліцьве літоўскія земляробы маюць сваю харошаю, вялікаю й дужую арганізацыю, з каторай беларускім земляробам ня шкодзіла-б пазнаёміцца.

Максім Прынскі.

ведама альзаскія Немцы і ў сотнай часьці ня церпяць гэтулькі, колькі церпім мы Беларусы пад Польшчаю.

Цікаўна, як аднясецца францускі ўрад да дамаганьняў Альзас-Лётарынскай аўтономіі. Пэўна толькі адно, што ўсялякія благія адносіны да аўтономічнага руху могуць пашкодзіць толькі Францыі, бо альзас-лётарынскія Немцы ад свайго ня ўступяць; не дадуць ім аўтономіі, дык будуць дабівацца большага — незалежнасьці.

Д. Г.

Ніколі ня зніштажай сваеі роднай газэты. Прачыташы дай яе суседу.

— Кожны сябры чырвоны білет мае?! — Мае...

— А ўсе вы лэзунгі нашыя маеце?!.. — Маем...

— Ну дык чаго-ж вы хочаце яшчэ?!

— А мы хочам, каб нашыя грамадоўцы былі-б у Сойме...

— Ды мы-ж ужо тамака есьці!...

— А то праўда — падзяруць яны патыліцы...

— Брва... брва! — запляскаў Тарас — ты маладзец Маложын!... Што ты сьмешны, бяру гэныя свае слова назад... А то на табе супяўся „з дымам пажараў“... Калі трэба табе дыму, дык вазьмі й закуры папыросу — вась табе й дым... А за пажар, выбачайце, кожны адпавядае асабіста... — і Тарас засьміяўся паглядаючы на ўсіх—але вась паны—дадаў ен, падымаючыся—здаецца, пан Маложын сказаў як раз усё тое, што мы й думаем: гурткі застаюцца сабе гурткамі, а мы пераходзім на шлях лёяльны... Згаджаецца?!..

— Згаджаемса, згаджаемса...

— Ну й добра!... Паседжаньне зачыняю, а ты—зьявруўся Тарас да Маложына—зараз-жа—тэлеграфуй у Вільню да пана Антонія і завядом яго, што зь яго благаслаўленьня Грамада ўжо стала на шлях лёяльны, а гэтак сама пратэлефонуй і пану Ваяводзкаму...

— А Гуртком, што?—папытаўся Маложын...

— Тфу!... ізноў ты з пытаньнем?!..

На заўтра пан Тарас сказаў лёяльную прамову ў Сойме...

Стары Хасен.

„Беларуская Трыбуна“.

Пад гэтым назовам у м. Чыкаго пачала выходзіць газета, выдаваная Беларускамі Нацыянальнымі Саюзам у Амэрыцы. Рэдактарам гэтай часопісі зьяўляецца гр. Язэп Варонко, першы старшыня ўраду Беларускай Народнай Рэспублікі; бліжэйшым актыўным супрацоўнікам ёсьць гр. Ів. Чарапук.

Выход органа беларускіх арганізацыяў ў Амэрыцы павінен зацікавіць ня толькі нашых эмігрантаў, але і нас на Бацькаўшчыне, бо арганізацыя і ўсьведамленьне каля поўмільёна беларусоў, што выехалі ў Новы Сьвет на заробкі, шукаць сабе хлеба, можа адыграць вялікую ролю ў адраджэньскім беларускім руху і поўнага вызваленьня Беларускага народу. Хоць „Беларуская Трыбуна“ пачала пакуль што выходзіць на расейскай мове, аднак узяты ёй сыцяг дае поўную гварантыю беларускага нацыянальнага духу і з гэтым сьмела можна спадзявацца, што газета прайдзе на сваю родную беларускую мову.

Якая-ж праграма газэты?

Язэп Варонко ў артыкуле „За расьпятыю“ піша:

„Ніколі мы ня скрываліся сваіх мэтай, бо нашы мэты — гэта нашае жыцьцё. Не засябрранікі мы служым нашым мэтам і прапаведзем нашу справу.

Нашае жыцьцё ў адраджэньні Беларускага народу.

Нашая пуцяводная зорка — незалежнае дэмакратычнае Беларускае прававое Гаспадарства. Беларускі Народ павінен быць гаспадаром сваёй зямлі. Воля беларускага народу — ёсьць нашым законам, і гэтая воля ўжо ня раз рабілася законам.

Воля беларускага народу, першы раз пасья 100 летняй няволі была выяўляна 17-31 сьнежня 1917 г. на 1-ым Усебеларускім Конгрэсе ў Менску, калі Беларускі Народ праз вусны 2000 сваіх прадстаўнікоў установіў дэмакратычны рэспубліканскі лад на беларускай зямлі.

Устанаўленьне савецкага ладу на Беларусі — ведаў не народ, а маскоўскія чырвонаярмейцы і скурнікі (шкурнікі) чэсьцялюбцы. Зусім таксама, як і ўва ўсіх раздзелах Беларусі — Беларускі Народ ня вінен (не павінен).

Беларусь — сялянская старонка, — ніякая іншая класа, або на т усе іншыя класы разам ня могуць мець на Беларусі большасць, — адгэтэўль вынікае і характар яе ладу, спосаб выражэньня зямельнага пытаньня і г. п.“

У гэтых сказах бачым найгалаўнейшыя мэты „Трыбуны“, той сыцяг, якога мае трымацца першая беларуская па духу часопісь у Амэрыцы. Няхай гэты сыцяг гуртуе каля сябе беларусаў эмігрантаў, няхай Беларускі Нацыянальны Саюз зможа (пераможа) тых, што стараюцца разьбіць нацыянальны беларускі фронт у Амэрыцы!

Ад. Вім.

НАВІНЫ

— **Новая песьня.** Выйшла з друку й прадаецца ў беларускіх кнігарнях новая беларуская песьня на 4-х галосны мяшаны хор п. н. „Дзе чутны мовы нашай гукі“... Словы і муз. А. Стэповіча. Цана 60 гр.

— **Міжнародныя купоны на лісты з аплачаным адказам.** Каб даць магчымасьць пасылаць лісты заганіду аплачаваць адказ на іх — ёсьць міжнародныя купоны на адказ. Цана гэтых купонаў цяпер 80 грошаў.

— **Прэзыдэнт м. Вільні Банькоўскі пайшоў у дымісыю.** На апошнім паседжаньню рады м. Вільні вельмі крытыкавалі работу шэфэ тэхнічнай сэкцыі Пягутку-Пягуткоўскага. Ён заместа завесьці зьменны ток электрычны, аб чым ужо было пастаноўлена перад вайной, паставіў некалькі малых электруніяў. На будоўлю гэтых электруніяў места страціла мільён зал., а цяперака пры пераходзе на зьменны ток гэныя машыны будуць выкінены, бо іх ніхто ня купіць. Рада пастанавіла перадаць у камісыю разгляд дзейнасьці Пягуткі-Пягуткоўскага. З гэтай прычыны прэзыдэнт места Банькоўскі заявіў, што ён уступае із свайго становішча.

— **Суд над б. падпрокурорам Гурчынам.** Надовячы ў аэляцыйным судзе ў Вільні разглядалася справа б. падпрокурора Гурчына, засуджанага акружным судам на 5 год турмы.

Падпракурор Кадушквіч сказаў на судзе, што Гурчын, каторы лёгка ўкраў 60 тыс. зал. ёсьць нормальным праступнікам. Абвінены Гурчын ніколі ня меў нічагусенькі сўпольнага з судам і выплыў у Вільні з прычыны нездаровых адносинаў. Пачынаючы ад паступленьня на ўрадоваю службу і ажно да аршту Гурчына на кожным кроку лучаў у супярэчнасьць з

правам. Апэляцыйны суд зацьвардзіў прысуд акружнаго суду.

Чуючы аб Гурчыну проста даівуесься, што такія людзі могуць быць пракурорамі, ад каторых залежыць доля мноства людзёў. Кара яму бяссумлеву малая.

— **Безработныя.** 27-га лістапада было ў Вільні 4441 безработных. Лік безработных павялічаецца.

З Польшчы.

Польская паліцыя.

У сувязі з выкрытымі вялізарнымі надужыцьцямі ў польскай сочнай (сьледчай) паліцыі адалены із свайго становішча начальнік адзёду сочнай паліцыі ў галоўнай камандзе паліцыі гаспадарскай венай, Соннэнбэрг. Варшаўскі памачнік Соннэнбэргаў, Курнатоўскі, меў быць арыштаваны, але ён дастаў борзьдзенька загранічны пашпарт і ўцёк. Можна спадзявацца, што й іншыя будуць ня меней хітрымі за Курнатоўскага.

Паднята цана за перавоз тавараў на зьлезнай дарозе.

Ад 1-га сьнежня сёл. г. падыймаецца плата за перавоз тавараў па зьлезных дарогах у Польшчы. Плата наагул паднята на 8 проц. Вось гэтакім парадкам і робіцца дарагоўля.

Яшчэ большы школьны ўціск?

Віцэ-прэ’ер Бартэль паслаў усім куратарам „Усходніх ваяводзтваў“ цыркуляр, у каторым вымагае ад іх большай ружнасьці аб развою школаў, асабліва аб справах асьветы нацыянальных меншасцяў. Гэтая рупатлівасьць міністраву аб асьвеце нацыянальных меншасцяў, у той час калі зусім не дазваляюць беларускіх ані ўрадавых, ані навет прыватных школаў, можна хіба выясьніць толькі як жаданьне яшчэ болей палячыць.

Прэсавы дэкрэт.

Дэкрэт аб прэсавых рэпрэсыях, падпісаны прэзыдэнтам сёлета ў суботу 27. XI пададзены ў Сойм. У сувязі з гэтым дэкрэт аб прэсе абавязвае й далей. Дзеля таго, што ўсе соймавыя клубы выступілі проці гэтага дэкрэту трэба спадзявацца, што Сойм борзда адкіне яго.

Што дзеецца ў сьвеце?

Немцы за самаазначэньне народаў.

Газэта „Слово“ палае, што зараз пасья падпісаньня ўмовы ў Лёкарно нямецкае ваеннае міністэрства выдала падручнік муштры, у якім аўтар піша, што Вэрсальскі Трактат трэба перагледзіць, Альзас, Саара, Эўпэн, Мальмэды, Данцыг, Клайпэда й Верхняя Сілезія — ўсё гэта павінна вярнуцца да Нямецчыны. Мір, які падпарадкаваў 4 мільёны Немцаў чужым уладам, гэта зьдзек над нямецкім народам. Такі мір не згаджаецца з асновай самаазначэньня народаў, а пакуль што будзе ён жаралом новых войнаў.

Пастанова Вяліка-Брытанскай фэдэрацыйнай канфэрэнцыі.

Нядаўна была канфэрэнцыя Англіі з усімі яе домініямі (калёніяльнымі гаспадарствамі Англіі, уходзячымі ў агульнаю Вяліка-Брытанскаю імперыю). На канфэрэнцыі аднагалосна прынята гэтакі пастанова:

Домініі ёсьць аўтономічнымі адзінкамі, агульна ўходзячымі ў Брытанскаю Імперыю, роўнымі ў сваім палажэньню праўна-гаспадарскаму, яны ў ніякім выпадку не падпарадкаюцца адна адной ані ў сваіх правах нутраных, ані вонкавых, хоць злучаныя супольнай каронай, але самахоць зьсябраваньня ў Брытанскім гаспадарскаму яе дэласьці.

Дык кожны сябра Імперыі мае лічыцца як-бы суверэнным гаспадарствам, маючым права дзеіць на сваю адказнасьць у межах собскіх справаў. Могуць яны весьці самі перагаворы і рабіць умовы з кожным гаспадарствам заганічным у межах собскіх справаў, пры гэтым трактаты гэтак паўсталяны, падпісавана будучь належна ўпаўнаможаным прадстаўніком домініі, каторы ў гэтым прыпадку будзе дзеіць ад імені англіцкага караля.

Усе ўрады домініяў будуць мець права дзяржаць собскіх дыплёматических прадстаўнікоў пры ўрадзе мэтрополіі.

Вышменаваныя зьмены, праведзеныя законодаўчай дарогай, прынукаюць зрабіць зьмены

ў каралеўскім тытуле „Great Britain and Ireland“ (Вялікае Брытаніі і Ірляндзі), з каторага адалена будзе слова „and“ і Ірляндзія гэтым займе месца раўнапраўнай домініі.

Нам Беларусам жывучым пад Польшчай, дзе кроку нельга ступіць свабодна, цяжка паверыць, каб на сьвеце была гэтакая вялікая свабода. Шчасьлівая Англія! Шчасьлівая домініі!

Скасаваньне візаў між Англіяй і Нямецчынай

Нямецчына зьвярнула да Англіі з пропозыцыяй узаемна скасаваньня візы (кожнаразовае дазваленьне на ўезд чужніком у гаспадарства). Як ведама, нядаўна адбылося паразуменьне ў справе скасаваньня візаў між Нямецчынай і сыцягам скандынаўскіх гаспадарстваў, паміж іншымі Фінляндзіяй.

Конфэрэнцыя Англіі, Нямецчыны, Італіі й Францыі.

Газэты наказуюць, што па сьсы Рады Лігі Народаў мае ў пачатку сьнежня быць канфэрэнцыя 4-х вялікіх гаспадарстваў: Англіі, Нямецчыны, Італіі й Францыі. Ад Італіі на канфэрэнцыі мае быць Мусоліні.

Італія хацела справакаваць вайну з Францыяй.

Француская газэта „Quotidien“ надрукавала вельмі цікаўныя весьці аб італьянска-францускіх адносинах. Газэта піша, што ў італьянскім м. Равенне быў замучаны чалавек, шырка ведамы як шпик Мусоліньяга паміж каталёнскімі змоўнікамі (згаворшчыкамі) ў Францыі. Заданьнем ягонім было наказаваць італьянскай паліцыі аб зносинах паміж італьянскімі проціфашыстымі ў Францыі і Каталёнцамі. Зваўся гэны шпик Матэуцы.

27 кастрычніка ў яго была знайдзена фашыстаўская легітымацыя і, баючыся францускай паліцыі, ён уцёк у Італію. Тутака ён дамагаўся нячувана вялікай надгароды за свае ўслужы. Калі яму адмовілі ён пастрашыў аб’явай патайной акцыі італьянскай ў Францыі — аб’явай, каторая, быццам магла быць нячувана дзіўной, шмат дзіўнейшай за ўсё дагэтэўль пісанае аб афэры Гарыбальді. Але пасьле гэтага пастрашэньня фашысты пастанавілі яго забіць і зараз гэта споўнілі.

Думаюць, што аб’ява гэтая датычала-б ролі Рысыоты Гарыбальді, каторы маніўся выклікаць італьянска-францускаю вайну, як аб гэтым публічна напісаў старшыня італьянскай Лігі Абароны Праваў Чалавека.

Вугальная англіцка-нямецка вайна.

Англіцкія газэты пішуць, што гатова быць вялікая вугальная барацьба паміж Англіяй і Нямецчынай. Англіцкі вугальны промысел хоча за ўсялякую цану вярнуць сабе ўтрачаныя з прычыны забастоўкі рынкі збыту. Ведамы англіцкі собсьнік капальні вугальна заявіў: Нямецчына маніцца зрабіць з намі прамысловую ўмову, але мы ня зробім з Немцамі жаднае ўмовы датуль, пакуль ня вернем назад нашых вугальных рынкаў збыту.

Трэба прызнаць, што гэта Англіі будзе дапяць цяжкавата.

Ліст да Рэдакцыі.

Паважаны Грам. Рэдактар, не адмоўце ў сваёй паважанай газэце зьмясьціць гэтых некалькі слоў.

Антон Луцкевіч у № 38 „Народнай Справы“, падаючы вестку аб сьвяткаваньні юбілею д-ра Я. Басановіча, напісаў, што быццам я ў сваёй прамове на ўспомненым юбілеі „ахвяраваў Літоўцам Вільню“.

Вось-жа, пакідаючы ў старане мае палітычныя пракананьні што да Вільні, у імя праўды падаю Грамадзянству да ведама наступнае.

Успомненае сьвяткаваньне, ладжанае Літоўскім Навуковым Т-вам, было чыста культуральнае. Як усе іншыя прамоўцы, так і я аб ніякай палітыцы нічога не гаварыў. Я ў сваёй прамове жадаў Літоўцам, каб іх вялікі сын д-р Я. Басановіч, які дачакаў ужо памятнага сабе ў Коўні, каб так-жа дачакаў яго і ў Вільні.

З гэтага бачым, як высока незьтычна паступае А. Луцкевіч. Гэты яго паступак—гэта ёсьць ці звычайнае лгарства, ці правакатарства.

Дужа шкадую, што гэты чалавек падобнымі паступкамі так цяжка ганьбіць беларускае імя.

Прыміце, грам. Рэдактару, маю да Вас папану і паважаньне

Кс. Ад. Станкевіч.

Вільня, 29. XI. 26.

Прысылайце грошы на падпіску.

Гаспадарскі адзездзел.

Распараджэнне мін. зямельных рэформаў у справе прыдзелу зямлі пры комасацыі.

Згодна з уставаў з дня 31-га ліпеня 1923 г. аб выхадзе на хутары й ўставы з дн. 28 сьнежня 1925 г. аб выпаўненню зямельнай рэформы Мін. Зямельных Рэформаў выдала да ўсіх Акружных Земскіх Урадаў распараджэнне, загадаўча ім выдаць без адкладу Земскім Камісарам загад, каб у вадносінах да вёсак, каторыя заявілі або заявяць аб жаданьню выйсці на хутары, падрабязна разглядалі патрэбу й магчымасьць прыдзелу зямлі дадробных гаспадарак, з выняткам тых парцэляў, каторы, ня ёсьць галоўным варштатам працы і жаралом пражыцьця іхніх собнікаў.

Прыступаючы да разгляду зямельных адносінаў на прастору зямляў, выходзячых на

У	I	вокр.	аконом.	—	4.00
"	II	"	"	—	4.50
"	III	"	"	—	5.00
"	VI	"	"	—	5.50
"	V	"	"	—	6.00

Дзеля таго што ў склад асобных гаспадарак будуць ухадзіць грунты розных клясаў, дзеля азначэння прастору такіх грунтаў, ад-

1 га ворнай зямлі III клясы	= 2/3	га ворнай зямлі I клясы
	= 5/6	" " " II "
	= 1 1/3	" " " IV "
	= 2	" " " V "
	= 4	" " " VI "
	= 10	" " " VII "
1 га ворнай зямлі III клясы	= 1/2	га сенажаці I клясы
	= 2/3	" " " II "
	= 1	" " " III "
	= 2 1/2	" " " IV "
	= 5	" " " V "

Нормы гэтыя трэба прыняць тады, калі гаспадаркі на воддалі 10 — 20 кілёмэтраў ад станцыі зязельнай дарогі. А калі зямля ляжыць далей як на 20 клм. ад станцыі, дык нормы гэтыя трэба павялічыць на 10 проц.

Калі Акружны Земскі Урад прызнае прастор такой гаспадаркі на малыме для запэўненьня працы й пражыцьця сям'і гаспадара з 3—4 асобаў, дык азначаная норма можа быць павя-

У	I	вокр.	аконом.	1	га ворнай зямлі III клясы
"	II	"	"	1,12	" " " " "
"	III	"	"	1,25	" " " " "
"	IV	"	"	1,38	" " " " "
"	V	"	"	1,50	" " " " "

А вадносінаў да зямляў прыватных, каторыя маюць быць назначаны на папаўненьне дробных гаспадарак, павінны Земскія Камісары схінаць зацікаўленых дробных гаспадароў беспасярэдне купляць зямлю, пры гэтым Земскія Камісары маюць выясьняць дробным гаспадаром, што яны могуць на гэтую мэту пазычыць грошы ў Гаспадарсьцвеным Зямельным Банку (Państwowy Bank Rolny) і што калі дробныя гаспадаркі сабе зямлі ня купляць, а купіць яе Гаспадарсьцвены Зямельны Банк або Гаспадарства, ня будзе гэная зямля прадавацца на якойсь вельмі нізкай цане, бо, згодна з уставай аб выпаўненьню зямельнай рэформы, цана гэная мае адпавядаць запраўднай гаспадарскай вартасці зямлі.

Калі выходзячы на хутары дробныя гаспадары не павялічаць сваіх гаспадарак дарогай самахвотнай куплі дворнай зямлі, прынамся да нормаў вышменаваных, дык Земскі Камісар, разглядзеўшы справу на месцу, павінен перадаць у Акружны Земскі Урад асобнаю пропозыцыю аб назначэнню неабходнага прастору зямлі на папаўненьне дробных гаспадарак. Гэтаю прапозыцыю Камісар мае паслаць разам з пропозыцыяй аб комасацыі.

У пропозыцыях, датычачых прыватных зямляў, павінен быць пададзены пажаданы час на самахвотнае распарцэляваньне іх або проданая Гаспадарсьцвенаму Зямельнаму Банку. Назначаны на папаўненьне дробных гаспадарак зямлі будуць магчы быць прадаваны выходзячым на хутары на сябраную (супольнаю) собскасць, з абазначэннем толькі прыпадаючай кожнаму зь іх ідэальнай часьці прыдзялянага прастору.

Падзел (дзяльня) прыдзеленай зямлі паміж асобнымі дробнымі гаспадарамі будзе пры самым выдзяленьню на хутары.

Акружны Земскі Урад без адкладу разглядзеўшы прысланыя пропозыцыі і, калі згодзіцца зь імі, дык:

а) пропозыцыю аб комасацыі (выхадзе на хутары) і ўстанавленьне прастору комасацыі ськіруе да Акружнай Земскай Камісыі;

б) пропозыцыю аб назначэнню неабходнага на папаўненьне дробных гаспадарак прасто-

хутары, Земскія Камісары павінны наўперад дастаць дакумэнты аб даўнейшым надзеле сялянаў зямлёй і на аснове іх азначыць колькасць надзелаў і вялічыню асобнага надзелу, а далей устанавіць зь якой часьці даўнейшага надзелу складаюцца цяпер асобныя гаспадаркі.

Дзеля акуратнейшага азначэння прастору кожнай гаспадаркі павінны Земскія Камісары прыняць пад увагу пазьнейшыя зьмены ў гэтых гаспадарках.

Пры азначэнню прастору, неабходнага на папаўненьне выходзячых на хутары дробных гаспадарак у данай вёсцы — які (прастор) мае быць на гэтую мэту назначаны паводле ўставы аб выпаўненьню зямельнай рэформы, Земскія Камісары павінны мець на ўвазе (увазе), што дробныя гаспадаркі павінны быць павялічаны толькі да такіх нормаў, якія запраўды неабходныя. Гэтакімі нормаў ў асобных акругах аканоміцкіх Рэчыпаспалітай, азначаных у законах аб адне грунтаў пры выдаваньню пазыкаў Зямельным Гаспадарсьцв. Банкам, трэба лічыць:

Павядаючага вышменаваным нормаў, падаем гэтакія адносіны, паводле якіх:

1 га ворнай зямлі III клясы	= 2/3	га ворнай зямлі I клясы
	= 5/6	" " " II "
	= 1 1/3	" " " IV "
	= 2	" " " V "
	= 4	" " " VI "
	= 10	" " " VII "
1 га ворнай зямлі III клясы	= 1/2	га сенажаці I клясы
	= 2/3	" " " II "
	= 1	" " " III "
	= 2 1/2	" " " IV "
	= 5	" " " V "

лічана да 25 проц. пастановай Старшыні Акружнага Земскага Ураду.

Гаспадаркам гароднінным (варыўным), урабляючым толькі гародніну (варыва), будучым адзіным варштатам працы і жаралом пражыцьця іхніх собнікаў, трэба ўстанавіць нормы ў залежнасьці ад мясцовых гаспадарскіх умоваў, пры гэтым за сярэдняю прызнаецца гэтаякая норма;

У	I	вокр.	аконом.	1	га ворнай зямлі III клясы
"	II	"	"	1,12	" " " " "
"	III	"	"	1,25	" " " " "
"	IV	"	"	1,38	" " " " "
"	V	"	"	1,50	" " " " "

ру зямлі, на колькі будзе датычыць налажэньня павіннасьці распарцэлявацца на прыватны двор паводле ўставы аб выпаўненьню зямельнай рэформы, або патрэбы назначыць на гэтую мэту зямлі гаспадарсьцвеныя, дагэтуль на мэту зямельнай рэформы не аддадзеныя — перапла на разьвязаньне Міністра Зямельных Рэформаў;

с) пропозыцыю аб назначэнню на павялічэньне дробных гаспадарак зямляў гаспадарсьцвеныя, ужо перададзеныя на мэту зямельнай рэформы, споўніць сам;

д) пропозыцыю аб парцэляваных землях Гаспадарсьцвеным Зямельным Банкам ськіруе беспасярэдне да Гаспадарсьцвенага Зямельнага Банку (Państwowy Bank Rolny), каб той правёў парцэляцыю.

Паслаўшы вышменаваныя пропозыцыю аб вёсках, каторыя заявілі або ў найбліжшым часе заявяць аб жаданьню выйсці на хутары, Земскія Камісары павінны прыступіць да разгляду патрэбы й магчымасьці папаўненьня дробных гаспадарак у вёсках, каторыя яшчэ ня хочучь ісьці на хутары, але гэтага патрабуюць. Рэзультаты гэтых дасьледаў будуць Земскім Камісарам асноваю тады, як адносна вёска захаца выйсці на хутары або пры разглядзе справы парцэляцыі двароў у павеце.

(Прапіска Рэдакцыі). Падаем вышэй надрукаванае распараджэнне мін. зямельных рэформаў наўперад з павіннасьці газэтнай, далей дзеля таго, што нашыя сяляне павінны ведаць, на што яны маюць права. Мы добра ведаем, што нашае сялянства дагэтуль з падобных распараджэньняў карыстала вельмі мала або й зусім не карыстала, затое вельмі шмат дазнавала несправядлівасьці й зьдзекаў. Не спадзяемся, каб цяперака адносіны да беларускага сялянства зьмяніліся, бо зьмена гэтая залежыць ад дзвюх галоўных прычынаў—зьмены польскай палітыкі ў адносінах да Беларусі і радыкальнай зьмены польскай адміністрацыі ў Заходняй Беларусі. Ня глядзячы на ўсё гэта, беларускае сялянства не павінна пакідаць барацьбы, але наадварот павялічыць барацьбу за свае правы і практычнае іх правядзеньне. Пажадана каб пры парцэляцыі й комасацыі беларускаму ся-

лянству памагалі беларускія аканоміцыя і іншыя арганізацыі.

— Курс на грошы. У Варшаве афіцыйны курс 30.XI. лічыўся 8 зал. 98 гр. за даяр. Рублі золатам—4,85, сярбром—3,25.

На чорнай гелдзе ў Вільні 25.XI. плацілі за даяр 9 зал. 00 гр.

НАШАЯ ПОШТА.

Дасталі:

Ад: Скарыны Мікалая — 3 зл.; ад: Пятроўскага Ів., Ігнатчыка Пётра, Кулікоўскага Ів., Шчэрбы Сым., Мікуліка Ант., Макарэвіча Тадора, Дразда Сым., Шлойды М., Дварэцкага А., Мядзьведкага Ігн. Вольскага Мік. па 2 зл.

Палеку Ал. На прысланыя адрэсы газету высылаем.

Плехтан Мікола. За разгаданьня Вамі загадкі 8 экз. Беларускага Народнага Календара за паўданы і 2 з. за дзье трэці цаны на прысланых 7 зал. 50 гр. паслаць немаглі, бо не астаецца грошаў на перасылку. Дык Вам паслалі 7 экз. за паўданы (4 зал. 90 гр.) 1 экз. за дзье трэці цаны (94 гр.), перасылка ўпісаная (заказная) 1 з. 50 гр., разам 7 з. 34 гр. Асталося ў нас Ваших* 16 грошаў.

Харкевіч Юльян: 4 зал. дасталі, 2 Бел. Нар. Кал. паслалі. Асталося ў нас 90 гр. (1.40×2 = 280 + 30 перас. = 310; 400—310 = 0. 90).

Атакова Ніна. 4 зал. 16 гр. дасталі, 4 экз. Бел. Нар. Календара за дзье трэці цаны паслалі.

Мартышэнко Янка. Вы ня прыслалі грошаў на перасылку, дык Вам за разгаданьня загадкі пасылаем не 5 а 4 кал. за паўданы (70 × 4 = 280) і перасылка ўпісаная 70 гр. (40 звычайная і 30 упіс.), разам 3 зл. 50 гр. Вы й прыслалі гэтулькі грошаў.

Дэшкоўскі Янка: Тое самое, што й Мартышэнку Янку.

Босы Захар: Дасталі 1 зал. 70 гр. 2 экз. Белар. Народнага Кал. за паўданы паслалі.

Кірык Хведар: Грошы 1 зал. 55 гр. дасталі, 1 экз. Бел. Нар. Кал. паслалі.

Буйка Станіслаў: Грошы 2 зал. 20 гр. дасталі, 2 экз. Бел. Нар. Кал. за паўданы за разгаданьня загадкі паслалі.

Хто да 7-га сьнежня (дзекабра) ня прышле грошы на календары, той за адгаданьня загадкі календароў па зьменшанай цане не дастане.

БЕЛАРУСКІЯ ЗАГАДКІ.

35. Ох, рассыпаў гарох, не магу пабраць, мушу дня ждаць.

36. Матка-пукатка, бацька — лыска, а дзеткі — трашчаткі.

Адгадкі загадак з № 39: 33) ліст, 34) пшчала

Беларускія прыказкі.

Бог не цяля, ведае круцяля.

Хто голы, як біч, то востры, як меч.

Загадкі й прыказкі падаў *Арсень Сьвяртона*

Куток сьмеху й сатыры.

З падслуханых гутарак,

Ці ня чулі, вы паночку, быццам Грамада перайшла на новы шлях і мяняе сваю праграму?...

— Брахня, паночку—яна зьмяніла толькі адну літару...

— Як гэта так?!

— А была раней „Лаяльная“, а зрабілася цяперака „Лёяльная“...

— Чаму гэта новая газета „Беларуская Хата“ недасьпеўшы ўжо зьявіла?!

— Бо аб'яднаньня ня сталася...

— А дзеля чаго?!

— А князь паспрачаўся з Друцкім, а Друцкі палаўся з Падбярэскім...

Ну?...

— Ну й разьядналіся...

— Што Гэта Паўлюкевіч усё ў сваёй гэце так голасна крычыць: „я ды я...“

— Што голасна крычыць—гэта каб барджэй грошы давалі, а што „я, ды я“... ды-апрача-ж яго тамака нікога й няма...

Малал Цестрачка.